




वराहपोखरी गाउँपालिका, खोटाङको
"स्थानीय तहमा कार्यरत कर्मचारीहरूको तह वृद्धि सम्बन्धी
कार्यविधि, २०८१"



गाउँकार्यपालिकाबाट स्वीकृत मिति : २०८१।०८।१२

प्रमाणिकरण मिति: २०८१।०८।१३



वराहपोखरी गाउँपालिका
गाउँकार्यपालिकाको कार्यालय
बाघखोर भञ्ज्याड, खोटाङ
कोशी प्रदेश, नेपाल



वराहपोखरी गाउँपालिका, खोटाडको

"स्थानीय तहमा कार्यरत कर्मचारीहरुको तह वृद्धि सम्बन्धी कार्यविधि, २०८१"

प्रस्तावना : कोशी प्रदेश सरकारबाट स्थानीय सेवाको गठन, सञ्चालन र सेवाको शर्तहरु सम्बन्धमा व्यवस्था गर्न जारी गरिएको "स्थानीय सेवा (गठन तथा सञ्चालन) ऐन, २०८०" मा गरिएको तह वृद्धि सम्बन्धी व्यवस्थालाई व्यवस्थित र पारदर्शी ढङ्गले कार्यान्वयन गर्न वाञ्छनीय भएकोले, कोशी प्रदेश सरकारबाट स्थानीय सेवाको गठन, सञ्चालन र सेवाको शर्तहरु सम्बन्धमा व्यवस्था गर्न जारी गरिएको ऐन, २०८० को दफा १५१ ले दिएको अधिकार प्रयोग गरी वराहपोखरी गाउँपालिका, खोटाडले यो कार्यविधि जारी गरेको छ ।

परिच्छेद-१

प्रारम्भिक

१. संक्षिप्त नाम र प्रारम्भ : (१) यो कार्यविधिको नाम "स्थानीय तहमा कार्यरत कर्मचारीहरुको तह वृद्धि सम्बन्धी कार्यविधि, २०८१" रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा :-

(क) "ऐन" भन्नाले कोशी प्रदेशले जारी गरेको "स्थानीय सेवा (गठन तथा सञ्चालन) ऐन, २०८०" लाई सम्झनु पर्दछ ।

(ख) "गाउँपालिका" भन्नाले वराहपोखरी गाउँपालिका सम्झनुपर्दछ ।

(ग) "गाउँकार्यपालिका" भन्नाले वराहपोखरी गाउँपालिकाको गाउँकार्यपालिका सम्झनुपर्दछ ।

(घ) "प्रदेश कितावखाना" भन्नाले कोशी प्रदेशको मुख्यमन्त्री तथा मन्त्रिपरिषद्को कार्यालय अन्तर्गत रहेको कितावखाना सम्झनुपर्दछ ।

(ड) "प्रमुख प्रशासकीय अधिकृत" भन्नाले वराहपोखरी गाउँपालिकाको प्रमुख प्रशासकीय अधिकृत सम्झनु पर्दछ ।

(च) "प्रदेश" भन्नाले कोशी प्रदेशलाई सम्झनु पर्दछ ।

(छ) "प्रदेश लोक सेवा आयोग" भन्नाले कोशी प्रदेशको प्रदेश लोक सेवा आयोग सम्झनु पर्दछ ।

(ज) "समायोजन ऐन" भन्नाले कर्मचारी समायोजन ऐन, २०७५ लाई सम्झनु पर्दछ ।

(झ) "स्थायी पद" भन्नाले निवृतभरण वा योगदान मुलक निवृतभरण वा उपदान पाउने र म्याद नतोकिएको स्थानीय सेवाको पद सम्झनु पर्दछ ।



- (ज) "कर्मचारी" भन्नाले वराहपोखरी गाउँपालिकाको स्थानीय सेवाको पदमा वहाल, दरबन्दी रहेका स्थायी कर्मचारी सम्झनु पर्दछ र सो शब्दले कर्मचारी समायोजन, २०७५ बमोजिम स्थानीय तहमा समायोजन भई वराहपोखरी गाउँपालिकामा दरबन्दी रहेका कर्मचारीलाई जनाउँछ ।
- (ट) "तह वृद्धि सिफारिस समिति" भन्नाले दफा ५ को उपदफा (१) बमोजिमको तह वृद्धिको सिफारिसका लागि गठित समितिलाई सम्झनु पर्दछ ।
- (ठ) "अछित्यारवाला" भन्नाले ऐनको दफा १५ बमोजिम स्थानीय सेवामा नियुक्ति पदस्थापन र अवकाशको निर्णय गर्ने अधिकारीलाई सम्झनु पर्दछ ।
- (ड) "स्थानीय तह" भन्नाले वराहपोखरी गाउँपालिका सम्झनु पर्दछ ।

परिच्छेद २

तह वृद्धिका आधार, अवस्था र प्रक्रिया

३. सूचना प्रकाशन गर्ने : (१) यो कार्यविधि बमोजिम वराहपोखरी गाउँपालिकाको स्थानीय सेवामा कार्यरत कर्मचारीहरूको तह वृद्धिका लागि ऐनको दफा २७ बमोजिम कार्यालयले कम्तीमा एक महिना अगावै सम्भाव्य उम्मेदवारहरूका लागि गाउँपालिकाको सूचना पाटी, बडा कार्यालयहरूको सूचना पाटी र गाउँपालिकाको वेभसाईटमा दरखास्त आव्हानको सूचना प्रकाशन गर्नुपर्नेछ । उक्त सूचना मंसिर १५ र जेठ १५ गते प्रकाशन गर्नुपर्नेछ । सो दिन सार्वजनिक विदा परेमा भेलिपल्ट प्रकाशन गरिनेछ ।

(२) उपदफा (१) बमोजिम दरखास्त दिदा अनुसूची-१ बमोजिमको ढाँचामा दिनुपर्नेछ ।

४. निवेदन दिनु पर्ने : अनुसूची-२ बमोजिम निवेदनका साथमा देहायका कागजात संलग्न गरी आवश्यक कागजात गाउँपालिकाको कार्यालयमा पेस गर्नुपर्नेछ ।


(क) पछिल्लो ३ वर्षमा कार्यसम्पादन मुल्याङ्कन फाराम बुझाएको कार्यालयको नाम स्पष्ट खुलाई लेखिएको सङ्कल निवेदन,

(ख) सेवा अवधि पुष्टी गर्ने नियुक्ती/ बढुवा नियुक्तिको प्रतिलिपि,

(ग) स्थानीय तहमा समायोजन भएको पत्रको प्रतिलिपि,

(घ) विभागिय सजाय नपाएको, निलम्बनमा नरहेको र सेवा अवधि पूरा भएको विवरण खुलाई सम्बन्धित कार्यालयले गरेको सिफारिस पत्र,

(ङ) पेशा सम्बन्धी व्यावसायी परिषद्ले उपलब्ध गराउने प्रमाणपत्रको प्रतिलिपि (आवश्यक हुनेको हकमा मात्र) ।





(च) ऐनको दफा २७ को उपदफा (४) बमोजिमको तह वृद्धि सिफारिस समितिले मागका अन्य कागजातहरु ।

५. तह वृद्धि सिफारिस समिति : (१) ऐनको दफा २७ को उपदफा ४ बमोजिम देहाय बमोजिम सिफारिस समिति रहनेछ :-

(क) प्रमुख प्रशासकीय अधिकृत -अध्यक्ष

(ख) कार्यपालिकाले तोकेको एक महिला सहित वरिष्ठ कर्मचारी दुई जना -सदस्य

(२) सिफारिस समितिको बैठकको कार्यविधि आफैले निर्धारण गरे बमोजिम हुनेछ ।

(३) यस कार्यविधि अनुरूप तह वृद्धि भएका कर्मचारीलाई अनुसूची-३ बमोजिमको ढाँचामा तह वृद्धिको पत्र दिईनेछ ।

६. आवश्यक न्यूनतम योग्यता र सेवा अवधि : (१) स्थानीय सेवामा कार्यरत कर्मचारीको तह वृद्धि गर्दा तह वृद्धि हुने पद भन्दा एक तह मुनीको पदमा पाँच वर्षको सेवा अवधि पूरा भएका, पछिल्लो तिन वर्षको कार्य सम्पादन मूल्यांकनमा औषत नब्बे प्रतिशत अंक प्राप्त गरेका र देहाय बमोजिमको न्यूनतम शैक्षिक योग्यता हासिल गरेका कर्मचारीलाई देहाय बमोजिम सम्बन्धित सेवा, समूह वा उपसमूहभित्र तह वृद्धि गरिनेछ :-

क्र.सं.	हालको तह	तह वृद्धि हुने तह	न्यूनतम शैक्षिक योग्यता	
			स्वास्थ्य सेवा बाहेकका अन्य स्थानीय सेवा	स्थानीय स्वास्थ्य सेवा
१	पाँचौ	छैटौ	सेवा समूहसँग सम्बन्धित विषयमा कम्तीमा प्रवीणता प्रमाण पत्र तह वा कक्षा १२ उत्तीर्ण	स्वास्थ्य सेवा सम्बन्धी सङ्गीय कानूनले तोकेको न्यूनतम शैक्षिक योग्यता
२	सातौ	आठौ	सेवा समूहसँग सम्बन्धित विषयमा कम्तीमा स्नातक तह उत्तीर्ण	स्वास्थ्य सेवा सम्बन्धी सङ्गीय कानूनले तोकेको न्यूनतम शैक्षिक योग्यता
३	नवौ	दशौ	सेवा समूहसँग सम्बन्धित विषयमा कम्तीमा स्नातक तह उत्तीर्ण गरेको	स्वास्थ्य सेवा सम्बन्धी सङ्गीय कानूनले तोकेको न्यूनतम शैक्षिक योग्यता

७. तह वृद्धि सम्बन्धी विशेष व्यवस्था:

७.१ कामकाजमा खटिएका कर्मचारी सम्बन्धी व्यवस्था : कोशी प्रदेश बाहिर कामकाजमा खटिएका तर कोशी प्रदेश अन्तर्गत दरबन्दी भएका कर्मचारीको दरबन्दी भएको स्थानीय तहमा तह वृद्धि हुने



। एक स्थानीय तहवाट अर्को स्थानीय तहमा कामकाजमा खटिएका कर्मचारीको हकमा दरबन्दी/पदाधिकार रहेको कार्यालयमा तह वृद्धि गरिनेछ ।

८. ज्येष्ठता कायम : तह वृद्धि गर्दा प्रत्येक आर्थिक वर्षको माघ एक र श्रावण एक गतेवाट ज्येष्ठता कायम हुने गरी वर्षको दुई पटक तहवृद्धि समितिको सिफारिसको आधारमा कार्यपालिकाको निर्णय बमोजिम प्रमुख प्रशासकीय अधिकृतले तह वृद्धिको निर्णय गर्नुपर्नेछ । सो प्रयोजनका लागि दफा ३ बमोजिम सूचना प्रकाशन गर्नुपर्नेछ ।

९. बाधा अड्काउ फुकाउने : यस कार्यविधिको कार्यान्वयनमा कुनै बाधा अड्काउ उत्पन्न भएमा बाधा अड्काउ फुकाउने अधिकार तहवृद्धि सिफारिस समितिको सिफारिसमा ऐनको दफा ३८ बमोजिमको बढुवा समितिको निर्णय बमोजिम हुनेछ ।

१०. तह वृद्धि गर्न नहुने : (१) यस कार्यविधिमा अन्यत्र जुनसुकै कुरा लेखिएको भए तापनि स्थानीय तहको कर्मचारी देहायको अवस्थामा देहायको अवधिभर बढुवाको लागि सम्भाव्य उम्मेदार हुन पाउने छैन र उक्त अवधिभर निजको तह वृद्धि समेत रोका गरिनेछ :-

(क) निलम्बन भएकोमा निलम्बन अवधिभर,

(ख) तह वृद्धि वा बढुवा रोका भएकोमा तह वृद्धि वा बढुवा रोका भएको अवधिभर,

(ग) तलब वृद्धि रोका भएकोमा तलब वृद्धि रोका भएको अवधिभर,

(घ) स्थानीय सेवा (गठन तथा सञ्चालन) ऐन, २०८० को दफा ४१ बमोजिम सेवा वा समूह परिवर्तन भएको मितिले तीन वर्षको अवधिभर,

(ङ) असाधारण विदा वा अध्ययन विदामा बसेकोमा सो विदाको अवधिभर,

(च) स्थानीय स्वास्थ्य सेवाको कर्मचारीको हकमा प्रचलित कानून बमोजिम गठन भएको स्वास्थ्य सम्बन्धी व्यवसायिक परिषदमा नाम दर्ता निलम्बन भएको भए त्यस्तो निलम्बनको अवधिभर

।

११. तह वृद्धि गर्नु पर्ने : कानून बमोजिम तह वृद्धिका लागि निवेदन दिएका कर्मचारीहरुको तह वृद्धिको लागि ऐनको दफा २७ को उपदफा (४) बमोजिमको समितिले दरखास्त दिने म्याद सकिएको ७ दिन भित्र तह वृद्धिको लागि सिफारिस गरिसक्नु पर्नेछ र सो सिफारिस प्राप्त भएको ७ दिन भित्र ऐनको दफा २७ (३) बमोजिम कार्यपालिकाले निर्णय गरी नियमानुसार तह वृद्धिको पत्र दिनु पर्नेछ ।

१२. सार्वजनिक गर्ने : तह वृद्धि भएका कर्मचारीहरुको विवरण गाउँपालिकाको सूचना पाटी र वेभसाइटमा राख्नु पर्नेछ ।

४

शारिलकल्पन बहादुर
गाउँपालिका अध्यक्ष



१३. सचिवालय : तह वृद्धि सम्बन्धी कार्य गर्न गाउँपालिकाको प्रशासन शाखाले सचिवालयको काम गर्नेछ ।

१४. जानकारी दिनुपर्ने : यस कार्यविधि बमोजिम कार्यालयले गरेको तह वृद्धिको जानकारी निर्णय भएको मितिले पन्थ दिनभित्र प्रदेश किताबखाना, मन्त्रालय र प्रदेश लोकसेवा आयोगलाई दिनुपर्नेछ ।

१५. उजुरी, गुनासो : तह वृद्धिको निर्णय उपर चित्त नवुझेमा सूचना प्रकाशन भएको मितिले १५ दिन भित्र प्रदेश लोक सेवा आयोगमा उजुरी, गुनासो गर्न सकिनेछ ।

परिच्छेद-३

विविध

१६. प्रचलित कानून बमोजिम हुने : यस कार्यविधिमा उल्लेख भएका विषयको हकमा यसै कार्यविधि बमोजिम र अन्य विषयको हकमा प्रचलित कानून बमोजिम हुनेछ ।

१७. खारेजी र बचाऊ :

(क) खारेजी : "स्थानीय तहमा कार्यरत कर्मचारीहरूको तह वृद्धि सम्बन्धी कार्यविधि, २०८०" खारेज गरिएको छ ।

(ख) बचाऊ : "स्थानीय तहमा कार्यरत कर्मचारीहरूको तह वृद्धि सम्बन्धी कार्यविधि, २०८०" बमोजिम भएका काम कारबाही तथा निर्णयहरू यसै कार्यविधि बमोजिम भएको मानिनेछ ।

शालिकराम बन्जारा
गाउँपालिका अध्यक्ष
शालिकराम बन्जारा
गाउँपालिका अध्यक्ष

अनुसूची- १



दफा ३ को उपदफा (२) सँग सबन्धित

दरखास्त फारामको ढाँचा

१. कार्य अनुभव सम्बन्धी विवरण (पार्टटाइम सेवा बाहेक)

क्र सं	कार्यालयको नाम र पुरा ठेगाना	पद	सेवा/समूह/ उपसमूह	श्रेणी/वर्ष	स्थायी/अस्था यी/करार	कार्यरत अवधि		जम्मा अवधि		भौगोलिक क्षेत्र (वर्ग)
						देखि	सम्म	वर्ष	महिना	

२. असाधारण विदा सम्बन्धी विवरण

३. समावेशी समूहमा (अनुसूचीमा सुचिकृत बाहेक) दरखास्त बुझाउने उम्मेदवारहरूका लागि

क्र सं	विदाको अवधि		जम्मा अवधि			समावेशी समूह	सिफारिस गर्ने अधिकारिक निकाय/जिल्ला प्रशासन कार्यालय	सिफारिस लिएको मिति
	देखि	सम्म	वर्ष	महिना	दिन			

४. आवेदन दिने पदको लागि चाहिने न्युनतम शैक्षिक योग्यताको विवरण उल्लेख गर्ने (Transcript, Provisional र Marksheets मध्ये कुनै एकको मिति अनिवार्य)

क्र सं	शैक्षिक संस्था	शैक्षिक उपाधीको विवरण	संकाय	श्रेणी/प्रतिश त	मूल विषय	उत्तिर्ण गरेको साल	Transcript जारी मिति	Provisional जारी मिति	Marksheet जारी मिति	चारित्रिक प्रमाणपत्र जारी मिति	समकक्षता लिएको मिति/संस्था

मैले आवेदन गरेको पदको लागि यस फारामग्रा खुलाएका विवरणहरू सत्य छन्। दरखास्त बुझाएको पदको विज्ञापनको लागि अयोग्य ठहरिने गरी कुनै सजाय पाएको छैन। मैले पेश गरेको विवरण झुझ्टा ठहरिएमा प्रचलित कानून बमोजिम सहनेछु/बुझाउनेछु। उम्मेदवारले पालन गर्ने भनी प्रचलित कानून तथा विज्ञापन हुँदाका बखत तोकिएका सबै शर्त तथा नियमहरू पालनार्थ मञ्चुर गर्दछु। उम्मेदवारको ल्याज्चे सहीछ्याप

दायाँ	बायाँ

उम्मेदवारको दस्तखत
नाम थर:
मिति:
Master ID:

उम्मेदवारले माथि उल्लेख गरेका अनुभव सम्बन्धी विवरण ठीक छ भनी प्रमाणित गर्ने विभागीय प्रमुख/कार्यालय प्रमुखको
दस्तखत:
नाम थर:
पद/दर्जा:
मिति:
कार्यालयको छाप:

६

राम बहादुर शालिकराम बहादुर गाउँयालिका अध्यक्ष



अनुसूची-२

दफा ४ सँग सम्बन्धित

श्री प्रमुख प्रशासकीय अधिकृत ज्यू.

वराहपोखरी गाउँपालिका, खोटाड ।

विषय : तह वृद्धि गरि पाउँ ।

प्रस्तुत सम्बन्धमा यस वराहपोखरी गाउँपालिकाको तह वृद्धि सम्बन्धी मिति गते प्रकाशित सूचना अनुसार हाल म तपसिल बमोजिमको पद तथा तहमा कार्यरत रहेको र उक्त सूचना बमोजिमको पदमा तह वृद्धि हुन योग्य रहेको हुँदा तपसिल बमोजिमको कागजात सहित यो निवेदन पेश गर्दछु ।

तपसिल

१. स्थायी नियुक्तिको पत्र
२. समायोजनको पत्र ।
३. बढुवा/स्तरवृद्धि/तह वृद्धि भएको पत्र ।
४. नेपाली नागरिकताको प्रमाणपत्र ।
५. शैक्षिक योग्यताको प्रमाण पत्र ।

हाल कार्यरत पद:	तह वृद्धि गरेको पद:
पद :	पद :
सेवा :	सेवा :
समूह :	समूह :
स्तर :	स्तर :
कार्यालय :	कार्यालय :

माथि उल्लेखित सबै व्यहोरा ठिक साँचो हो झुठा ठहरे कानून बमोजिम सहुँता बुझाउँला ।

निवेदक

नाम :

दस्तखत :

क.सं. नम्बर :

[Signature]



अनुसूची - ३

दफा ४ को उपदफा (३) सँग सम्बन्धित

विषय : तह वृद्धि गरिएको

तपाईंलाई वराहपोखरी गाउँकार्यपालिकाको कार्यालयको मिति गतेको निर्णयानुसार स्थानीय सेवा (गठन तथा संचालन) ऐन, २०८० को मिति गतिशीलताको ज्येष्ठता कायम हुने गरी स्थानीय सेवामा तपसिल बमोजिम तह वृद्धि गरिएको छ । तह वृद्धि हुनु भएकोमा हार्दिक बधाई तथा कार्य सफलताको कामना गर्दछु ।

तपसिल

हाल कार्यरत पद:	तह वृद्धि गरेको पद:
पद :	पद :
सेवा :	सेवा :
समूह :	समूह :
स्तर :	स्तर :
कार्यालय :	कार्यालय :

श्री

क.सं. नम्बर:

प्रमुख प्रशासकीय अधिकृत

बोधार्थ

श्री संघीय मामिला तथा सामान्य प्रशासन मन्त्रालय, सिंहदरवार काठमाडौं ।

श्री लोक सेवा आयोग, केन्द्रिय कार्यालय, अनामनगर काठमाडौं ।

श्री मुख्यमन्त्री तथा मन्त्रिपरिषद्को कार्यालय, कोशी प्रदेश विराटनगर मोरड ।

श्री राष्ट्रिय कितावखाना (निजामती) पुल्चोक ललितपुर ।

श्री प्रदेश लोक सेवा आयोग, विराटनगर मोरड ।

श्री प्रदेश कितावखाना, विराटनगर मोरड ।

श्री नागरिक लगानी कोष, नयाँ बानेश्वर काठमाडौं ।

श्री कोष तथा लेखा नियन्त्रक कार्यालय, खोटाड ।

श्री कर्मचारी संचयकोष, विराटनगर मोरड ।

श्री आर्थिक प्रशासन शाखा, वराहपोखरी गाउँपालिका, खोटाड ।

शालिकराम बन्जारा
गाउँपालिका अध्यक्ष